

**ብዓለ መስቀል 2003 ዓ.ም. (2010)**

**ንባባት**

ፍሊጵ. 2:6-11

1ጴጥ 4:1-12

ግ.ሐ. 2:22-37

ዮሐ. 3:13-17

**ሱብከት**

ወወሃብኮሙ ትእምርተ ለእለ ይፈርሁክ ከመ ያምሰሙ እምገጸ ቀስት ወይድኃኑ ፍርቀራኒክ።

**“ፍቅራንካ ካብ መገዲ ጥፍኦት ምእንቲ ክድሕኑን ክምለሱን ምልክት ሃብካዮም”**

አምላኽ ንሱብ ፍጥር ካብ ዘብሎ ጀሚሩ ሓልዮቱን ፍቅሩን አይፈለየሉን፤ ኣብ ብሉይ ኪዳን ንእስራኤላውያን ካብኡ ምስ ርሓቹ ብዘተፈላለዩ መገዲ ናብኡ ይመልሶም ከምዘነበረ ነንብብ። ንኣና እዋን ኣብኡ ክንምለስ ምእንቲ ዝተፈላለዩ ምልክታትት ቡብእዋኑ ይገልጻልና ገለ እዋን ክንርድኦ ንክእል ንኸውን ገለ እዋን ግን ይጸግመና ምርድኡ። ቅዱስ ጳውሎስ ነዚ ሎሚ ዘኪርናዮ ዘሎና ብዓል ምስጢሩ ኣብ መስቀል ምጣት ክገልጽ እንከሎ “ቃል መስቀል ነቶም ዚጥፍኡ ዕሸነት እዩ ንኣና ነቶም እንድገን ግና ኃይሊ አምላኽ እዩ... በቲ ከም ዕሸነት ዚቆጸር ንሕና እንሱብኮ ወንጌል ከድገናም ደለዩ... ንሕና ግና ነቲ ንኣይሁድ ዕንቅፋት ንኣሕዛብ ከኣ ዕሸነት ዝኾነ ዝተሰቐለ ክርስቶስ ንሱብኽ አሎና” ይብል። (1ቆሮ:1:18-25)

ዮሐንስ ወንጌላዊ ትርጉም መስቀል ክገልጽ እንከሎ “በቲ ሓደ ወዲ ዝአመነ ዘበለ ኹሉ ናይ ዘለዓለም ሕይወት ምእንቲ ክረክብ እምበር ከይጠፍእሲ አምላኽ ንወዲ በጃ ክሳብ ዚህብ ክንድዚ ንዓለም አፍቀር” (ዮሐ 3:16-18)ይብል። መግለጺ ፍቅሪ አምላኽ ኣብ መስቀል ሞት ወዲ ኮነ። ደቂ አዳም ነቲ ዝተሞህበና ጸጋ ክንርድኦን ክንለብሶን ይከብደና፤ ዝገደደ ኸኣ ዋጋ አይንህቦን አቃሊልና ንርእዮ። ብሞት ወዲ ሕይወት ዝተዓደልና ኢና።

እቲ ዝበለጸ መግለጺ ፍቅሪ አምላኽ ክርስቶስን ክንከውን ጸግኡ ስለ ዝሃበና እዩ። ብጥምቀት ኣብ ባሕርይ አምላኽ ንኣቱ ደቂ ንኸውን፤ ሓጢአት ተደምሲሱልና መሰል ውሉድነት ረኺብና ነዚ ብሉጽ ጸጋ ኣብ መስቀል ክርስቶስ ምእንታና ምስ ሞት ብዘያዳ ተገሊጹልና።

ዘኑልቅ 21 እሳራኤላውያን ካብ አምላኽ ስለ ዝዓለዉ ሞት አምሊኦም ፍሪ ክሕደቶም መርዛማት አትማን ወረድዎም እሞ ብዙሓት ሞቱ፤ ሙሴ ልኡኽ አምላኽ ኮይኑ ምልክት ዝተሰቐለ ተመን ክገብር እሞ እቲ ምልክት ዝረአዩ ከምዘድሕን ተነግሮም። ነቲ ኣብ ባለ ዝተሰቐለ ምልክት ተመን ዝረአዩ ወላ እንተ ተነኽሰ ይሓዊ ነበረ፤ ካብቲ ዝተነኽሰ ዝደለ ምጥማት ጥራሕ እዩ። ሞት ኣብ ሰቕል ተመን ብምርአይ ተሳዕረት። እዚ ኹሉ ኣብ ሰቕለት ክርስቶስ ክብጽሕ ዝተሞህበ ምልክት እዩ። ጸጋ መስቀል ፍሉይ ውህበት ከም ንረክብ ይገብረና።

መልእኽቲ ጳውሎስ ናብ ሱብ ፍሊጲስዩስ ነዚ ብብሩህ ከምንርድኦ ትገብረና። ጳውሎስ ርድኢት መስቀል ክገልጽ እንከሎ እቲ ናይ ሕፍረትን ወርደትን ዝነበረ ሞት ኣብ መስቀል ንኣና ንእንአምን ክብርና ሓዲስ ሕይወትን ዘምጽአልና እዩ። እቲ ዝዓበዩ ወርደት አምላኽ ሱብ ምኅኑን ናይ ባርያ መልክዕ ምውሳድን ብኹሉ ብዘይ ሓጢአት ንኣና ምምሳሉ እዩ ይብልና። ንኹሉ ንደቂ ሱብ ክገጥሞም ዝክእል ወርደትን ሰቓይን ክቕበል ፍቓደኛ ኮነ፤ ንርእሱ አትሒቱ ተአዛዚ ኮነ። ኣብ መስቀል ሞት ንኣና ዕርቂ ጥራሕ ዘይኮነ ሓዲስ መንነት አልቢሱና ደቂ አምላኽ ኮይና አሕዋት ክርስቶስን መዋርስቱን ኮና። ሞት መቐጻዕቲ ዘይኮነት ከፋቲት ድሕነት ኮይና። ንሞት ዝፈርሕ ክህልውነ አይግባእን ምክንያቱ ብሞት ሕይወት ስለ ዝመጸና ሎሚ ናብ ሞት ገጹ ዘምርሕ ኩነት እንተ ገጠመና ክንሕገስ ይግባእ ብመንጽር ሞት ክርስቶስ እንተ ረኣናዮ እዚ ጥራሕ እዩ ኸኣ ንጸንኩር ሞት ከረድኣና ዝክእል። ዓለም እንተ አፍቀረና ካብ አምላኽ ርሒቕና ኣብ መገዲ ዓለውቲ ንጉዓዝ አሎና ማለት እዩ ስለዚ ሎሚ መገድና ክንርኢ እሞ ክንምለስ ንሕተት አሎና። መስቀል መጠን ዝበርትዔን ዝኸበደን መጠኑ ኸኣ ክብርን ዕብዮትን አልኦ።

ዮሐንስ ወንጌላዊ ኣብ ናይ ሎሚ ወንጌል ኒቆዲሞስ ዝተባህለ ምኅር ሕጊ ብለይቲ ንኣይሁድ ብምፍራሕን ብጸምዋ ክዕልል ብምድላይን ናብ ኢየሱስ ከም ዝመጸ ይነግረና። ምስጢርን ተልእኮ

ኢየሱስ ክፈልጥ ብለይቲ ተጓዷቱ። ናብቲ ምንጩ ሓቂ ክርስቶስ ቀሪቡ ዘትኡ ጀሚሩ ምስጢር ድሕነት ክርዳእ። ትርጉም ድሕነት ክትርዳእ ክትፈልጥ እንተ ደለኻ” ከምቲ ሙሴ ኡብ በራኻ ብአሰራዚ ንምልክት ተመን ኡብ ቅድሚ ኣሳራኤላውያን ዝሰቐሎ ከምኡ ወድሰብ ክስቀል አለዎ ነዚ እንተ አመንካ ሕይወት ዘለዓለም ክትወርስ ኢኻ ኢልዎ። ናይ ኢየሱስ ስቕለት ክሳራ አይኮነን እንታይ ድኡ ድሕነት እዩ። ትርጉም እምነትና ኡብ መስቀል ዝተተሓሓዘ እዩ። ክርስቶስ ዘይሞተ ዘይተሰቐል እንተ ዝኸውን እምነትና ብላሽ ምኾነ ነሩ ስለዚ ናይ መስቀል ትርጉም ፍሉይ እዩ ኡብ እምነትና።

መስቀል ነቲ ኡብ ዕለተ ዓርቢ ስቕለት ዝተፈጸመ የዘኻኽረና። ከይንዝንግዕ ምእንቲ ኡብ ብዓላትናን ስርዓተ ልጢርግያታትናን አትዩ ንረኽቦ። ኡብ ኩሉ ኡብ አባይትና ግንባርና፣ ክዳውንትና እብ ዝርእ ምልክት ምስቀል ንገብር። አስማትና ምስ መስቀል ነትሓሕዞ።

**ናይ መስቀል ሓይሊ ኡብ ሕይወትና።**

መስቀል ዝለዓለ መግለጺ ባሕርይ አምላኽ እዩ። ሞቲ ክሳብ ኡብ መስቀል ዘርእዩ አምላኽ ነቲ ዝለዓለ ርክቡ ንደቂ ሰብ በዚ ገሊጽዎ። አምላኽ ነቲ ኢሚንቲ ዝገበሮ ባሕርይ ሰብ ብሞቲ ናብ ዝለዓለ ክብሪ ክብ አቢልዎ። ሞት መድኅኒና ንአና ሕይወት ስለ ዘምጽአልና ሎሚ ኩልና እንአምን ነዚ ለቢስና ክንርከብ ግዱዳት ኢና። መስቀል ንዝሓየለ ጉዕዞ ክንዕጥቕ ይሕግዘና። ኡብ መስቀል ርእዩ ዝኸአል ዓወት ትንሣኤ ክርኢ አይጽግሞን እዩ። ንመስቀል ዘይሓዘ ሕይወት ክርስትያን ኡብ ትንሥኤ ክሳተፍ አይክእልን እዩ። መስቀል ኡብ ሕይወትና ፍሉይ ትእምርት አልኦ። መስቀልኩም ጸርኩም ዕለት ዕለት ሰዓቡኒ ይብለና አሎ።

**መስቀል ክንሕደስ ዕድል ዝዕበና ጸጋ እዩ።**

ኩሉ ዘራእቲ ክፈሪ ክመውት አልኦ ማለት ኡብ መሬት ተደፊኑ ዝበዝሔን ዝበለጸን ፍሪ ምእንቲ ክህብ ንደፍኖ ይመውት ሽዑ ሓዲስ ፍሪ ይበቁል። ናይ ክርስትያን ሕይወት ነዚ ምስቲ ብመስቀል ክመጸና ዝኸአል ጸጋ ክነወዳድሮ ንኸአል። ኡብ ታሪክ ክርስትና መከራ መስቀል እንተበዝሔ እምነት ቅድስና ክበዝሕ ይርኤ ሰባት ካብ መስቀል ርሒቐም ክነብሩ ከለዉ እምነት ይዝሕል ፍቕሪ ይጎድል ሰባት ንአምላኽ ብገንዘብ ይትክእዎ። መስቀል እምብአር ኡብ አምላኽ ዘቕርበና እሞ ንግዝያዊ ፈተናንን ጸበባን ሓሊፍና ከም እንኸአል ይገብረና። መስቀል ዘለለዩ ሰብ ንአምላኽ ከም ዘለለዩ እዩ። መስቀል ምስ ትንሣኤ ዝተተሓሓዘ እዩ። ዓርቢ ስቕለት ከዩብዕላካ ፋሲካ ምብዓል አይግባእን እዩ። ዕለታዊ መስቀልና ናብ ክርስቶስ ከብጽሓን ይግባእ።

**መስቀል ክትቅበል ፍቓደኛ ምኻን።**

ኢየሱስ ንሓጢአትን ሞትን ብመስቀል ስዒሩ እዩ መንገዲ አምላኽ ዝኸፈተልና። ብመስቀል ንሓጢአት ንመውት ብመስቀል ከአ ናብ ሓዲስ ሕይወት ኡብ ክርስቶስ ንትንሥእ። መስቀል ደንጉይኒ መስቀል ዘይብሉ ሕይወት አይደልን ክንብል ዝሓሸ እዩ። ምኻንያቲ አምላኽ ንመገዲ ሰማይ ብመስቀል ገሩ እዩ አርእዩና። ንዝኾነ መስቀል ከቢድ ይኹን ፈ ኩስ ክንጸውር እምብአር ሓጎስ ስለ ዘምጽአልና ክንቅበሎ ፍቓደኛታት ክንከውን ይግብአና። መስቀል ኪቡዱኒ ኢልና ካልእ መስቀል እንተ ደለና ኩሉ ንሱ እዩ። ኡብ መስቀል ምቕያር ዝመጽእ ለውጢ የለን። መስቀልና አለሊና ክንወፍር ከሎና ዓወት ሰማይ ክንጎናጸፍ ኢና። ሎሚ ነዚ ክቡር ዕለት እምብአር መስቀለይ አበሎ እናበልና ንዘሎና መስቀል ጸወርቲ ክንከውን የግባእ።

ምሕረት ዝልማዱ አምላኽ ብመስቀል ወዱ ተዓሪቐና እዩሞ ሎሚ እውን ዕርቅኻ ሓድሰላን ሰላም ኡብ ግላውን ሓበራውብ ሕይወትና አውርደልና ንበሎ።  
ንኹልና ብሩኽ ብዓለ መስቀል ይግበርልና!  
አባ ንጉሠ ፍሥሓ